

කොරෝනා වසංගතය මැද සියයට 1.5ක ආර්ථික වර්ධනයක්

ජන හා සංඛ්‍යාලේඛන නවතම වාර්තාව කියයි

ඉවත් හෙට්ටිආරච්චි

ශ්‍රී ලංකාවේ ආර්ථිකය කොරෝනා වසංගතය ඇතිවීමෙන් පසු 2020 වසරේ තුන්වැනි කාර්තුව සියයට 1.5ක ධනාත්මක වර්ධනයක් වාර්තා වන බව ජන හා සංඛ්‍යාලේඛන දෙපාර්තමේන්තුව සඳහන් කරයි.

ශ්‍රී ලංකා ඉතිහාසයේ දරුණුම ආර්ථික කඩාවැටීම මේ වසරේ දෙවන කාර්තුවේදී සිදු වුවද තෙවැනි කාර්තුවේදී වාර්තාගත ධනාත්මක වර්ධන වේගය පිළිබිඹු කර ඇති බවත් 2019 වසරේ තුන්වන කාර්තුව සමඟ සසඳන විට සමස්ථයක් ලෙස කෘෂි කර්මාන්තය, නිෂ්පාදන කර්මාන්ත, තොග හා සිල්ලර වෙළඳාම, භාණ්ඩ හා මගී ප්‍රවාහනය, තොරතුරු තාක්ෂණය, විදුලි සංදේශ සේවය, මූල්‍ය හා රක්ෂණ

සේවා, දේපළ වෙළෙඳාම, වෘත්තීය සේවා සහ පෞද්ගලික සෞඛ්‍ය සේවා ඇතුළු බොහෝ සේවා ක්‍රියාකාරකම් 2020 තෙවන කාර්තුවේ ධනාත්මක වර්ධන අනුපාතවක් වාර්තා කර ඇති බවත් ජන හා සංඛ්‍යාලේඛන දෙපාර්තමේන්තුවේ නවතම වාර්තා වේ.

එම මාධ්‍ය නිවේදනය අනුව එය 2019 වසරේ දෙවන කාර්තුවේ වාර්තා කළ 1.1%ක වර්ධන අගය හා සසඳන විට 2020 දෙවන කාර්තුවේදී 16.3% දැවැන්ත කඩාවැටීමක් සිදුවී ඇත.

එමෙන්ම රටේ ප්‍රධාන ආර්ථික අංශ තුන වන කෘෂිකර්මාන්තය 5.9%කින්ද කාර්මික ක්ෂේත්‍රය 23.1%කින්ද සේවා ක්ෂේත්‍රය 12.9%කින්ද මේ වසරේ දෙවන කාර්තුවේදී කඩාවැටී ඇතැයි එම මාධ්‍ය නිවේදනයේ වැඩිදුරටත් සඳහන් වේ.